

వేదాంతాచార్యపాదాబ్జ రజఃకణిరోమణిః

నకరోమిత్రపాంకించి త్సత్కృపాకింసనిర్వహేత్ || ఇతి

జ్ఞానబోధన ఇత్యుపదేశాదవ బోధసామాన్యం జ్ఞానశబ్దార్థః -
 తద్వివిధం - తాకికవస్తువిషయం - అతాకికవస్తువిషయంచేతి - తాకి
 కంచవస్తుద్వివిధం - ఐహికమాముష్మికంచేతి - తత్త్రాద్యం ఘటపటా
 ది సర్వానుభూతం - ద్వితీయంతు కర్మఫలభూతం ధూమాదిమార్గగ
 మ్యం పితృలోకాది - అతాకికమపిద్వివిధం - సవిశేషబ్రహ్మరూపం -
 నిర్విశేషబ్రహ్మరూపమితి . తత్త్ర సవిశేషబ్రహ్మప్రాప్తిసాధనం భ
 క్త్యాదికం - సాచభక్తిప్రీతివిధా - బాహ్యభక్తి రసన్యభక్తి రేకాంత
 భక్తి శ్చేత్యుపాసకానాం మతే-అద్వయబ్రహ్మవిన్మతేతు శమాదిసహ
 కృతశ్చేవణమనననిధిధ్యాసన కదంబః - ఏవంచ యత్సవిశేషబ్రహ్మ
 ప్రాప్తిసాధనం తదేవవిద్యాత్మతా మాపన్నం సన్నిర్విశేష బ్రహ్మత్వ

తామస్య ప్రకటయ్యస్వయమపి తత్ప్రొపశాంతం భవతీత్యేపనిషదస్మి
 ధాంతః - ఏతావతాప్రబంధేన భక్తిస్సవిశేషం ప్రాపయతి నిర్విశేషం
 చ ప్రకటయతీతి సర్వజ్ఞ సర్వపూర్వాచార్యసమ్మతోయమర్థ ఇతి స్ఫు
 టీకృతంభవతి - తత్త్రభక్తిస్వరూపం కిం- కథం తత్త్రభక్తిరాధాతవ్యా-
 భగవానపి భక్తిగమ్యః కథంభవేత్ - కిం తత్ప్రొదాహరణమిత్యాది
 సర్వమత్రవిచార్యం - భక్తిరితిభజనేవాయామితి ధాతోరిదంరూపం -
 ప్రకృతేసాచభక్తిః భగవత్సంబంధినీ నేవాదైహికీమానసీ చేత్యుభయ
 విధా ఉపాసకాభిమత పూర్వోక్తత్రితయాత్మికాచ - తథాచ శ్రీభాగ
 వతే ప్రహ్లాదచరితే ||

శ్రవణంకితకానంవిష్ణో స్మరణంపాదసేవనం
 అర్చనంపదనందాస్యం సఖ్యమాత్మనివేదనం||

ఇతి పుంసార్పితా విష్ణు భక్తి శ్చేన్న వలక్షణా

క్రియ తే భగవత్పథా త స్మ స్త్యేధీతము త్తమం ॥

ఇత్యాది - అస్యాధః - విష్ణోశ్చవణం - విష్ణోః కీర్తనం - విష్ణోః రితి తత్సంబంధ కథోపలక్షకం - ఏవంచ విష్ణుకథాశ్రవణం - విష్ణుకథాసంకీర్తనమితి దైహిక్యా బాహ్యభక్తేః ప్రకారభేదః - విష్ణోరితీసర్వత్రా స్వేతి - విష్ణోస్సర్గణమిత్యనన్వైకాంత భక్త్యోరుపలక్షణం - అనన్య భక్తిర్నామ - నాన్వయోభగవతో విషయో అస్యామితి అనన్యా - సాచసాభక్తిః - భగవదన్యావిషయినీ మనోవృత్తిః - భగవదేకతా నేతితాత్పర్యం - తథాచ - భక్త్యాత్వనన్యయాశక్యః - ఇతి భగవదుప దిష్టై కాదశాధ్యాయగత శ్లోకస్య వివరణే - అనన్యయా - అపృథగ్భూ తయా - భగవతోన్యత్రపృథజ్ఞకదాదిదపియా భవతిసాత్వనన్యాభక్తి రితి భగవద్భాష్యకారోక్తేః - ఏకాంతభక్తి ర్నియతభక్తిః - నైయ

త్యంచభక్తే గర్భవతిస్వరూపవిలయః - యత్త్ర సత్త్వానకించనధ్యా తృధ్యానధ్యేయ భేదవిభిన్నం వస్తుప్రతీయేత తాదృశీచిత్తవృత్తిః - బ్రహ్మభేదోపలక్షీ తేతియావత్ - సైపాజీవన్ముక్తమూర్ధన్యానుభూయ మానస్య బ్రహ్మానందస్య పరమాకాష్ఠేత్యద్వయ బ్రహ్మవిదామాశ యః - భగవతి భక్తచిత్తవృత్తి ప్రవిలయ ఏవభక్తేరై కాంత్యమితి స కలోపాసకవతంస సమ్మతం - విష్ణోస్తత్ప్రీతికృతి భూతస్యార్చావిగ్రహ స్వేతి యావత్ - పాదసేవనం - పరిచర్యా - అర్చనం - పూజా - వం దనం - నమస్కారః - దాస్యం కర్మార్పణం - సఖ్యం మైత్రం - తన్ని త్రం యత్త్ర విశ్వాస ఇత్యుక్తేః - ఆత్మనివేదనం - దేహసమర్పణం - భ గవతే శరీరమర్పయిత్వా విక్రీతగవాశ్వాదావివ పునస్తద్భరణాదిచింతా త్యాగఇతి సర్వమేతద్భక్తే స్తదాధానస్యచవిభా భేదవిలసితం స్వరూ పం - విష్ణోపాదసేవనమిత్యాదినా భగవద్విగ్రహారాధనాదిక మపిత

ద్వ్యానమివ భక్తోద్ధరణధురీణ మితిశాస్త్రతాత్పర్యం ప్రకటితంభవతి -
 ఏతేనవిగ్రహారాధనం నసాధీయ ఇత్యాధునిక నాగరిక జనాభిప్రాయా
 నిరస్తః - కించ భగవతి భక్తిభావేనార్పితం మనోయథోద్ధరణధురీణం
 తద్వత్తత్కామక్రోధాద్వైరప్యావిష్టం మనఃఇతి

గోప్యకామాద్యయాత్కంసో ద్వేషాచైచ్చద్వాదయోనృపాః

సంబంధాద్వృష్టయస్సేహ ద్యాయంభక్త్యావయంసృపః ॥

ఇత్యాదినా శ్రీభాగవతే సప్తమప్రకటితం - అపిచ తత్రైవమష్టే॥

సాంకేత్యంపారిహస్యంవాస్తోభంహేళనమేవవా

వైకుంఠనామగ్రహణ మశేషాఘహరంవిదుః ॥

పతితస్సలితోభగ్న స్సందప్తస్తప్తఅహతః

హరిత్యవశేనాహ పుమాన్నాహతియాతనాం ॥

ఇత్యాదినా విష్ణుకింకరోక్తైః - కించనిరభిసంధికృతం కర్మాపి శా
 స్త్రీయం సత్త్వశుద్ధిసంపాదనద్వారా భగవంతమాత్మసాత్కరిష్యతి॥

యజ్ఞాథాత్కర్మణోన్యత్ర లోకోయం కర్మబంధనః

ఇత్యాదినా గీతా తృతీయే భగవదుపదేశాత్ - తథాచ ఏతావతి
 పూర్వోక్తే సర్వస్మిన్ భక్త్యాదికారణకలాపే భగవత్ప్రసాదసంపాదన
 ద్వారా సంసారోద్ధరణధురీణే కిముపక్తవ్య మాగమాచార్యోపదేశ
 ముఖాదనుక్షణమాక్షిప్యమాణ స్సమాధౌసంయమిక్షితీతై స్సాక్షా
 త్కారస్తస్య విద్యాలక్షణ శ్చిదానందమయ స్సమూలం తదుచ్ఛేదవి
 చక్షణఃఇతి - తథాచ శ్రుతిః -

తమాత్మస్థాయేనుపశ్యంతి ధీరాస్తేషాంసుఖం

శాశ్వతంనేతరేమామితి ॥

జ్ఞానప్రసాదేనవిశుద్ధసత్త్వస్తతస్తుతంపశ్యతే
నిష్కళం ధ్యాయమానశ్శతః ।

యంవినిద్రాజితశ్వాసా స్సంతుష్టాస్సంయతేంద్రియాః
జ్యోతిఃపశ్యంతియుంజానా స్తస్మైయోగాత్మనేనమశ్శతః
యోగినస్తంప్రపశ్యంతి భగవంతంసనాతనమితచస్మృతే ॥

ఏవంచభక్త్యాది బ్రహ్మసాక్షాత్కారపర్యంతస్సాధనకదంబః శ్రుతి
స్మృతిబ్రహ్మసూత్రతద్భాష్యాది ప్రామాణిక సర్వవ్యూర్వగ్రంథసంప్ర
తిపన్నః - తథాచ శ్రుతయస్మృత యశ్చదర్శితాః - సూత్రాదికంతు
ప్రదర్శయిష్యతే - తృతీయలభ్యాయే ద్వితీయేపాదే ॥

అపిసంరాధనేప్రత్యక్షౌనుమానాభ్యాం

అన్యార్థః - అపి - కింతు - సంరాధనే - ఆగమాచార్యోపదేశ
సంస్కృతే మనసీత్యర్థః - పశ్యంతియోగినః -

దృశ్యతేత్వగ్రయాబుద్ధ్యా

ఏహేణురాత్మాచేత సావేదితవ్యశ్శతీచశాస్త్రాత్ - ప్రత్యక్షౌనుమా
నాభ్యాం - శ్రుతిస్మృతిభ్యాం - తత్త్రీశ్రుతిస్మృతీ ప్రమాణమితి తాత్ప
ర్యం - అత్రభగవత్పాదభాష్యం-

అపిచైనమాత్మానం నిరస్తసమస్తప్రపంచమవ్యక్తం

సంరాధనకాలే పశ్యంతియోగినః సంరాధనంభ

క్తిధ్యానప్రణిధానా ద్యనుష్ఠానం . ఇతి -

కించ తత్త్రైవద్వితీయే అభ్యాయేద్వితీయే పాదే పాంచరాత్రమత
పరీక్షాయాం - ఉత్పత్త్యసంభవాత్ - ఇతి సూత్రవివరణే-

యదపితస్యభగవతః అభిగమనాదిలక్షణ

మారాధనంతదపినప్రతిషిధ్యతే శ్రుతిస్మృత్యో

రీశ్వరప్రణిధానస్య ప్రసిద్ధత్వాత్ ఇతిభగవత్పాదాః

అస్తితావన్నిత్యశుద్ధ బుద్ధము క్తస్వభావం
సర్వజ్ఞం సర్వశక్తి సమన్వితం బ్రహ్మ - బ్రహ్మశబ్ద
స్య హి వ్యుత్పాద్య మానస్య నిత్యశుద్ధత్వాదయోగ్యాః
ప్రతీయంతే - బృహత్సామోరథానుగమాత్ -

ఇతిగ్రంథేన బ్రహ్మపదం నిర్వ్యుత్తేషసవిశేషోభయపరతయా సమన్వితంకించతత్రైవ - అంత స్తద్ధర్మోపదేశాత్ - ఇతినూత్రవివరణే

స్వాత్పరమేశ్వరస్వామి ఇచ్చాచ శాన్మాయా
మయంరూపం సాధకాన్ముగహాధకం

మాయా హేమమయాస్పష్టా యన్మాంపశ్యసినారద
సర్వభూతగుణైర్యుక్తం మైవమాంజ్ఞాతుమహానీతిస్మరణాత్॥

ఇత్యాదినా సవిశేషం బ్రహ్మభ్యుపగతం - కించాత్రైవభావ్యతీ
కావివరణే భగవద్వేదాంతకల్పతరుకారాః -

నిర్విశేషంపరంబ్రహ్మ సాక్షాత్కృతుఁ మనీశ్వరాః
యేమందాస్తేనుకంప్యంతే సవిశేషనిరూపజ్ఞైః ॥
వశీకృతేమసన్యేమాం సగుణబ్రహ్మశీలనాత్
తదేవావిర్భవేత్సాక్షాదపేహోపాధికల్పనం ।

ఇత్యుదాజఃప్రూః - ఏవమేవతత్తత్తత్తభాష్యే భగవత్పాదీయే సవిశేషబ్రహ్మభ్యుపగమే తత్సాక్షాత్కారసాధన భక్త్యాద్యభ్యుపగమేచ విస్పష్టముపలభ్యమానే భగవాన్ భాష్యకారో భగవత్సాగ్రగణ్యమూర్ధన్యమణి రితినిర్విచిత్తనూబాలగోపాలం వక్తవ్యేకేచిదాధుని కాభి నవబ్రహ్మవిద్వదనుకారాః - నామమూర్తీయే భాష్యే భగవంతముపాస్యం బ్రహ్మన్యవదద్భుక్తి మపి భాగవతీం నాన్యకరోదిత్యా

యద్యదూచు స్తత్తదీయ భాష్యాపరిజ్ఞాన విలసితంభవే దనాద్యవి
ద్యావిజృంభితం వా సా ద్వాంసో విదాంకుర్వంతు.

తతస్సర్వథా సర్వైరప్యస్తిక మహాశయైర్యథాశాస్త్రం యథో
ద్దేశం యథాశక్తి చస్వాద్ధరణవ్రయత్నే ప్రమాదోన కర్తవ్య ఇత్య
భ్యుక్తయతే॥

తెనాలిపురవాసీ,
బండ్రమూడి గురుమూర్తి శాస్త్రి.

శ్రీః

సభ్యులారా! దయతో నామనవి నాలకింపుడు. యీసభలోనుండు
కొందరిచే జ్ఞానవిషయమైన ఉపన్యాసములో బ్రేరేపింపబడి నేను శా
స్త్రియ నిశ్చయములో బాలుడనైనను సర్వజ్ఞవిద్యస్థులుచే నిర్వహిం
పనగు నిక్కార్థములో యత్నించుచు నస్మద్దేవాంతాచార్య పదపంక
జపరాగలేశమును శిరసావహించుచు సజ్జనకృపామహత్వము దేనిని ని
ర్వహించదను ధైర్యముతో శుకముజెప్పినట్లు కొన్ని చూటలం జెప్పద
లంచుచు కొంచెమైనను లజ్జనొందకున్నాను.

జ్ఞానవిషయంబు అని పాణిన్యాచార్యులు చెప్పియున్నారు గనుక
జ్ఞానమనగా సామాన్యముగా తెలివియని యర్థమగుచున్నది. అట్టి తెలి
వి లోకసిద్ధవస్తువులను గురించి కలుగునది. శాస్త్రసిద్ధ వస్తువులను గు

రించి కలుగునది. అని రెండు తరగతులు గలది. ఇందులో మొదటి దానిని గురించి అందరికిని వెల్లడిగా తెలిసియున్నదే గనుక వివరింపనక్కరలేదు. యింక రెండవదానిని గురించి వివరణిమావశ్యకమే గనుక ముచ్చటించెదము. శాస్త్రసిద్ధమయినవస్తువుకు ఆముష్మికమనిపేరుదీనిన తీంద్రియమనిగూడ శాస్త్రజ్ఞులందురు. అట్టి ఆముష్మికముకర్మఫలమనియు కర్మఫలభోజయితయగు భగవంతుడనియుద్వివిధముగనిర్దేశింపబడియున్నది. శాస్త్రజ్ఞులలోనేమరికొందరాపనివదబ్రహ్మజ్ఞులగువారు ఆముష్మికమననొక కర్మఫలమే. భగవంతుడో ఐహికాముష్మిక కర్మఫలభోజయిత, ఏతదుభయవిలక్షణుండు స్వతో నిర్విశేషుండనియు నందురు. యిందు మొదటిది సుకర్మఫలమనియు దుష్కర్మఫలమనియు విభజింపబడియున్నది. అందు సుకర్మఫలము పితృదేవలోకవాసముచే ననుభవింపదగినదియు దుష్కర్మ ఫలము నరకలోకవాసముచే ననుభవింపదగినది

యు ననిచెప్పెదరు. యదియునుంగాక యిట్టిసుకర్మ దుష్కర్మలు పూర్వోక్త పరలోకఫలము ననుభవింపజేయుటకు తగినవి గాకున్న యెడల సర్వజ్ఞుడైన పరమేశ్వరుడు ఆకర్మకర్తలకు కర్మానుసారముగ మనుష్య తిర్యగాది శరీరముల నిచ్చి యీలోకంబుననే సుఖదుఃఖంబుల ననుభవింపజేయుననియుం జెప్పెదరు. గనుక విచారించగా తేలిిన శాస్త్రసిద్ధాంతమేమనగా కర్మఫలమెద్దియైనను జననమరణ ప్రవాహముచే నిరంతరము నెడదెగకున్న సంసార సముద్రమున నోలలాడించుచు వీనికి విశ్రాంతి కలుగజేయకుండును. గనుక దానిని కోరువాడు భగవంతుని దయను సంపాదించుకొరకు బ్రయత్నించవలెనుగాదా అట్టి భగవత్కృపా సంపాదనోపాయముల నాలోచింపగా నందులో మొదటిది (అనగా నులభోపాయము) నిష్కామ కర్మానుష్ఠానము. రెండవది భక్త్యాదికము. మూడవది అపరోక్షజ్ఞానము (అనగా బ్రహ్మసాక్షాత్కారమనుట) అని

యు సర్వజ్ఞులగు పూర్వాచార్యులు శక్త్యాణించియున్నారు. యిందు నిష్కామకర్మానుష్ఠానమనగా కర్మఫలము ననుభవించు కోరికలేకనే శాస్త్రమునందు ఆయావర్ణాశ్రమముల ననుసరించి కర్మల నాచరించవలసినట్లు జెప్పియున్నందున యిక్కర్మలంజేయుట విధివిహితము. యిందుల ఫలమీశ్వర ప్రీతిగనుండుగాక. అని యెంచుకొని అధికారి ఆయా శాస్త్రోక్త కర్మలంజేయుట. యిట్టి నిష్కామకర్మానుష్ఠానము చిత్తశుద్ధిని గలిగించుచు బ్రహ్మవిద్యకును పాయమగునని శాస్త్రసిద్ధాంతము. పైనజెప్పిన మూటిలోనిది మలభోపాయమని యెందుకు జెప్పినామంటే (పరాంచిఖానివ్యతృణత్వయంభూస్తస్మాత్పరాబృశ్యతినాంతరాత్మక) అని కథ శ్రుతివున్నది. అనగా దీనికి అర్థము. స్వయంభూః పరమేశ్వరుడు ఖాని శ్రోత్రాదీంద్రియములను, పరాంచి, పరాబ్మఖములనుగా సృజించి (అనగా నాత్మాభిముఖములనుగాక బాహ్యవిషయాభిముఖములను

(2)

17

గానమట) వ్యతృణత్ - హింసిం చెను- తస్మాత్ అందువలన (ప్రతిపురుషుడు) పరాబృశ్యతి బాహ్యవిషయములను తెలుసుకొనుచున్నవాడే- నాంతరాత్మక- అంతరాత్మను తెలిసికొనువాడు కాడు- అని గనుక సర్వదా ప్రతిపురుషుడున్నూ స్వభావముచేతనే బాహ్యవిషయానుభవమునందే సంప్రవిప్త్తు మనన్ముడుగనున్నవాడు- గనుక (మూర్ఖంఛందానురోధేన) మూర్ఖుని వానిస్వభావము ననుసరించితే మంచిమార్గమునకు మరలించవలెగాన ప్రథమమునుంచియు వానిచే నభ్యసించబడుచుండు కర్మల ననుష్ఠింపజేయుచు అందులో కొంచెము మామూలుకు మార్పుజేసి జెప్పుచు అనగా- యిందుల లాభమును మాత్రము నీవు గోరకుండుము. ఈశ్వరుని కర్పించిన సతను మిక్కిలి సంతసించి శాశ్వతఫలము నిచ్చును. అని ప్రియమిత్రమువలె హితముంబోధించి శాస్త్రము మొదటినుంచియు అలవాటుబడియున్న కర్మలనే ఆచరింపజేయుచుండ

చిత్తము మరెక్కడికినింబోక పరమేశ్వర ప్రీతిఫలక కర్మాచరణమునం దే నియతముగ నిల్చును. యిట్టి చిత్తవైయత్యమునకే చిత్తశుద్ధియని పేరు దీనినే భక్తియొక్క ప్రథమాంశమనికూడ జెప్పవచ్చును. గనుక ప్రతిపురుషునికీన్ని పరమేశ్వర ప్రీతి ఫలక యథాశక్తి విహితకర్మానుష్ఠానము సంసారోద్ధరణోపాయములలో ప్రథమోపాయమని పెద్దలు జెప్పచున్నారు. ఇంతకు భిన్నమైన కర్మానుష్ఠానము బంధజనకమని గూడ జెప్పెదరు. యజ్ఞార్థాత్కర్మణోన్యత్ర లోకోయం కర్మబంధనః- అని శీతాత్మతీయములోని భగవదుపదేశము దీనికి అర్థము. యజ్ఞోపై విష్ణుః- అని శ్రుతికలదు గనుక యజ్ఞార్థాత్ విష్ణువుకొరకైన కర్మణః కర్మకంటే అన్యత్ర మరియొకదానియందు అయంలోకః యిక్కర్మాధికారి పురుషుడు కర్మబంధనః కర్మయను అంటుడుగలవాడు అనగా పరమేశ్వరార్థమైన కర్మగాక నాత్మభోగార్థమైన కర్మయంతయు నీకర్తకు

సంసారములో నంటుడు (సంబంధమును) కలుగజేయునదియే. యీశ్వరార్థమైనదో సంసారమునుంచి నివృత్తిజేయునది. అని తాత్పర్యము. అయితే నిత్యములైన సంధ్యావందనాగ్ని హోత్రాది కర్మలు ప్రత్యవాయపరిహారార్థముగ ననుష్ఠించవలసినదియే. వాటివాటి నిమిత్తములు కలిగినప్పుడు తదర్థముగ నైమిత్తిక కర్మానుష్ఠానముంగూడ జేయవలసినదియే గనుక నిత్యనైమిత్తిక కర్మానుష్ఠానముంగూడ ప్రతిబంధపరిహారద్వారా నిరభిసంధి కర్మానుష్ఠానమువలెనే అనుషంగికముగ వీనికి బరమేశ్వరప్రీతినమందు ఉపకరించునని చెప్పలేనియున్నది. మొత్తముకు శాస్త్రీయ కర్మలన్నియు సీశ్వరార్థములేగాని ఆత్మార్థములు కావని శాస్త్రముయొక్క పరమతాత్పర్యమని తెలియలేనియున్నది. యిట్టి కర్మలంజేయుచు సీశ్వరానుగ్రహమునకు పాత్రులగుచు కృతార్థులగువారు కొందరు. గనుక నిది ప్రథమోపాయమని జెప్పియుంటిమి.

యింక భక్తి రెండవ ఉపాయము. (అనగా పూర్వోక్త త్రితయములో మధ్యమ సాధనమునకు) భక్తియనభజనేనాయాం అని జెప్పియున్నందున నేవ అని అర్థము. అనగా ప్రకృతమందు పరమేశ్వరుని ఉద్దేశించి నేయు నేవకు భక్తి అనిపేరు. అది దైహికి మానసి అని రెండువిధములుగలదిగ విభజింపబడియున్నది. ఈరెండింటిని కలిపి మరికొందరు బాహ్యభక్తి - అనన్యభక్తి - ఏకాంతభక్తి - అని త్రివిధముగగూడ జెప్పెదరు. శ్రీభాగవత సప్తమములో ప్రహ్లాద చరిత్రములోని యీ ముందు జెప్పబోవు ప్రహ్లాదోక్తి యిట్టిభక్తిని దెలియపర్చుచున్నది.

శ్రవణంక్షీర్ణనం విష్ణోస్సర్గణం పాదసేవనం
అర్చనంపందనం దాస్యం సఖ్యమాత్మనివేదనం
ఇతిపుంసార్పితా విష్ణుభక్తిశ్చైన్నవలక్షణా
క్రియతే భగవత్సత్కాతన్మన్యేధీతము త్తమం

యీశ్లోకములు హిరణ్యకశిపు ప్రహ్లాదుని గురించి మీగురువుల వద్ద సద్విద్య నభ్యసించితివా, వింటాము చదువుము. అని జేసినప్రశ్నముకు విష్ణుకథాశ్రవణాది నవవిధభక్తి స్వరూప ప్రకాశకవిద్యయే సద్విద్య తదభ్యయనమే సద్విద్యాభ్యయనముగాని వేరువిద్యలు సద్విద్యలుకావు. వాటింజదువుట సద్విద్యాభ్యయనమనియు జెప్పబడదు. యిప్పుడిగురువులు అట్టి సద్విద్యలను నాచే జదివించినవారుకారు. అని చెప్పిన ప్రహ్లాద ప్రతివచన సందర్భములోనివి వ్రాయబడియున్నవి. భగవత్కథాశ్రవణము - భగవత్కథా సంక్షీర్ణము - బాహ్యభక్తి ప్రకాశకములని జెప్పందగు బాహ్యభక్తియన శరీరేంద్రియములతోజేయు భగవత్సేవ - భగవత్స్మరణము అనన్యభక్తిని ఏకాంతభక్తినిన్నీ నూచించుచున్నది. అనన్యభక్తియన యెట్టిమనోవృత్తిలో భగవదన్య విషయము జేరకుండునో అదియని చెప్పుదురు.

భక్త్యాత్వనన్యయాశక్య అహమేవవిభోజ్య
జ్ఞాతుండ్రప్టుంచ తత్త్వేనప్రవేష్టుంచపరంతప

అని ఏకాదశాధ్యాయములో నర్జునునికి భగవంతుడుపదేశించి
యున్నాడు ఏతాదృశవిశ్వరూపుడనైన నేను అనన్యభక్తిచేతనే శాస్త్ర
ములచే తెలిసికొనుకొరకున్నా స్వరూపముచే జూచేకొరకున్నా చే
రుటకొరకున్నా యోగ్యుడనని తాత్పర్యము. యిక్కడ—

సర్వైరపికరణైర్వాసుదేవా దన్యనోపలభ్యతే
యయాసా అనన్యాభక్తిః

అని భగవత్పాదభాష్యము. యెట్టిచిత్తవృత్తి కలిగియుండగా
సర్వేంద్రియములచే భగవద్భిన్న విషయము తెలియబడదో అట్టి చిత్త
వృత్తి అనన్యభక్తి అని తాత్పర్యము. అనగా- యీశ్లోకములో అన
న్యయాభక్త్యాజ్ఞాతుం- తత్త్వేనద్రప్టుం ప్రవేష్టుంచశక్యః- అని పున్నది

గనుక అనన్యభక్తి తత్త్రితయ నిర్వహణసమర్థమని జెప్పందగు అట్టి
త్రితయమెద్దియన- పరోక్షజ్ఞానము అపరోక్షజ్ఞానము తత్ప్రవేశము అన
గా తాదాత్మ్యమున్నా- యిందు పరోక్షజ్ఞానమనగా ఆచార్యసన్నిధిలో
శాస్త్రములంజక్కగా చదివి వాటి అర్థముందెలిసికొని శాస్త్రముల
యందీశ్వర స్వరూపమెట్లు జెప్పియున్నదో ఆచార్యులెట్లు వివరించిరో
అట్లే సర్వదాచింతించుట. అపరోక్షజ్ఞానమనగా సంతతచింతితేశ్వరా
కారము విద్యారూపమగు పూర్వోక్తాగమాచార్యోపదేశ సంశుద్ధచిత్త
వృత్తియందు సంక్రమించుట- తాదాత్మ్యమన తద్భావము బ్రహ్మ
కారతా.

బ్రహ్మవిద్యహైవభవతి తత్త్వమసి - అయమాత్మాబ్రహ్మ
ఇత్యాద్యనేకశ్రుతి సంప్రతిపన్నము. ఏకాంతభక్తియన పూర్వోక్త
చిత్తవృత్తి పరమేశ్వరునియందు విలీనమగుట- అయితే పూర్వముందు

జెప్పిన ప్రవేష్టుంచశక్యం అను దానిచేత బ్రహ్మప్రవేశయాపతాదాత్మ్యము యీ బ్రహ్మవేత్తకు అనన్యభక్త్యధీనముగ నుపదేశింపబడియుండగా ఏకాంతభక్తియను ప్రకారభేదము నెందుకంగీకరించవలెనంటిరేని వాస్తవమే అయితే ఆ ప్రవేశము నిర్గమానుకూలమను సంశయమున్నయెడల దానికి తాదాత్మ్యమును నర్థము స్థిరపడకుండును. అట్లైన బహుశ్రుతివిరోధము సంభవించును. యిప్పుడో- ఏకాంతభక్తినిగూడ సంగీకరించినయెడల చింతకునితోపాటు స్వయంచిన్మయమగుచు తాదాత్మ్యమును స్థాపించును. యిదియునుంగాక అనన్యభక్తియొక్క నైయత్య లక్షణవిశేషమే ఏకాంతభక్తియనికూడ సంప్రదాయ రహస్యవేత్తలగు పెద్దలుజెప్పెదరు. యిదియునుంగాక భక్తి యెట్టిసంసారోద్ధరణోపాయమో కామాదికదంబమున్నూ అట్టి దృఢతతోపాయముగానే చెప్పలేనియున్నది. గోపికాస్త్రీలు భగవంతుని కామించియు నందయశో

దాసులతని ప్రేమించియు చైద్యులతని ద్వేషించియు- యాదవులతనికి సంబంధించియు- పాండవులతని మిత్రముగ బరిగ్రహించియు మరీకించెందినట్లు శ్రీభాగవతాది గ్రంథములుపదేశించుచున్నవి. అయితే యిక్కడ స్త్రీలు పతిదేవతలుగానుండక నన్యాసక్తులుగానుండుట శాస్త్రీయము కాదు గనుక యిట్టి ప్రతిషిద్ధ కర్మాచరణమునకు ఫలము దుఃఖమును కలుగజేయలేగియుండగా ఫలప్రదాతయగు సర్వేశ్వరుడు శాశ్వతసుఖమును కలిగించుటకు కారణమేమనియు యిట్లే చైద్యాదికృతాత్మద్వేషాదికమునకున్నూ వ్యతిరేకఫలము కలుగలేగియుండగా భగవత్తాదాత్మ్యలక్షణమహాఫలమునకున్నూ కారణమేమనియు శంకకలుగవచ్చును. యిక్కడ యిట్లు విచారణీయము మంచిది చైద్యుడతని ద్వేషించి యేమిజేసినాడు? నిందించినాడుగదా. యీనిందారూపమగు భగవద్దోషసంక్షేపన మాభగవంతునికి వ్యభాకరము గనుక నితనికి దానిఫలము

దుఃఖము కలుగవలెనా- లేక పరదారగమనాదికమువలె నాశ్శీలంకీర్త
యేత్ - ఇత్యాది శాస్త్రప్రతిషిద్ధకర్మాచరణమునుబట్టి దుఃఖముగలుగ
వలెనా- దేహభిమాన నిమిత్తములగు నిందాస్తవాదులు దేహికి హర్ష
శోకాదిజనకములు గనుక నీశ్వరుడు విదేహుడు గనుక దేహభిమానమె
లేకుండుటనుబట్టి తన్నిమిత్తకనిందాస్త వాదిజన్యహర్షశోకాదికము
న్నూ అతనికిం గలుగనేరదు. అప్రాణోహ్యమనాశ్శుభ్రః- అశరీరం
వావసంతం నప్రియాప్రియెస్పృశతః- అసంగోహ్యయంపురుషః- ఇత్యాది
శ్రుతులు పరమేశ్వరుని అశరీరినిగా జెప్పుచున్నవి. గనుక చైద్యాదికృ
త నిందాదికమిశ్వర వ్యధాకరమని జెప్పందగదు. యింక సర్వదా
నిందించుటయనెడు ప్రతిషిద్ధకర్మాచరణముగదా వీనికి దుఃఖముంగల్గిం
చవలసినది. దోషసంకీర్తన సుదర్భములో పలుమాఱు ముచ్చటించిన
భగవన్నామముయొక్క సత్ఫలము దోషాదిసంకీర్తన దుష్ఫలముకంటె



చాలాపెద్దది గనుక దోషసంకీర్తనాఘమును భగవన్నామోచ్చారణ
సుకృతము నిర్మూలముంజేసి వీనిముక్తునిగ జేయును. యిట్లే గోపికాస్త్రీ
లకు కలిగిన భగవదనురాగ విషయములోగూడ సమాధానమూహింప
తగినది. యిదిగాక యీపతిదేవతలు జగత్పతిదేవతలగుటకంటె మహాభా
గ్యమేమనియు-నిత్యానపాయనియగునమ్మహాలక్ష్మియైప్రకృతకామినీ శ
రీరములయందంతర్హితయైలీలానటనముంజరిపినదనియు జెప్పందగు భగ
వన్నామోచ్చారణ మాహాత్మ్యమును శ్రీభాగవతములోని షష్ఠస్కంధ
ద్వితీయాధ్యాయగతములైన యీక్రింద శ్లోకములను వదించుచున్నవి.

సై నస్సురాపోషిత్రుగ్రహహాగురుతల్పగః

స్త్రీరాజపితృహంతారోయచపాతకినోఽపరే॥

సర్వేషామప్యఘవతామిదమేవమ నిష్కృతం

నామవ్యాహరణం విష్ణోర్యత సద్విషయామతి॥

పంచమహాపాతకులుగాని స్త్రీ రాజ విత్తహత్యలంజేసినవారు గాని- యింక నితరపాతకములంజేసినవారుగాని యిట్టి పాపిష్టులందరికిని విష్ణునామోచ్చారణమే విడుదలచేయునది. (శ్రేష్ఠమైన ప్రాయశ్చిత్త మునుట) వీడు నావాడు గనుక రక్షణీయుడను బుద్ధి విష్ణువునకు యెందువలన కలుగుచున్నదో అందువలన నిదియే ప్రాయశ్చిత్తమని తాత్పర్యము.

సాంకేత్యం పారిహస్యంవా స్తోభంహేళనమేవవా
వైకుంఠనామగ్రహణ మశేషాఘహరంవిదుః॥

యిదిగాక నాస్త్రియులకు చేయబడిన సాంకేతముచేగాని పరిహాసముచేగాని వాక్యపూరణము నుద్దేశించిగాని హేళనముచేగాని చేయబడిన భగవన్నామోచ్చారణము సకలపాపక్షయకరమని తెలియుదురని తాత్పర్యము. యిట్లు భాగవత ధర్మతత్త్వరహస్యవేత్తలగు పెద్దలు జెప్పుచున్నారు. యిదిగాక యీస్కంధములోనే తృతీయాధ్యాయము

లో నాత్మభటులనుగురించి యమవచనము.

స్వయంభూర్నారదశృంభుః కుమారఃకపిలోమనుః

ప్రహ్లాదోజనకోభీష్మో బలిరైవ్యయాసకిర్వయం ॥

ద్వాదశామీవిజానీమో ధర్మంభాగవతంభటాః.

గుహ్యంవిశుద్ధందుర్భోధం యజ్ఞాత్వామృతమశ్నుతే ॥

బ్రహ్మదేవుడు, నారదముని, ఈశ్వరుడు, సనత్కుమారుడు, కపిలముని, మను ప్రహ్లాద జనక భీష్ములు, బలిచక్రవర్తి, శ్రీశుకులు, మేము అనగా యముడు, యీపన్నెండుమందిమిన్నీ భగవద్ధర్మతత్త్వము నెరిగినవారము. దేనిని దెలిసికొని జనుడు మోక్షమునొందునో అట్టి యీభగవద్ధర్మతత్త్వము, రహస్యము, పరిశుద్ధము, సామాన్యముగ తెలియదగినదియు కాదని భావము. ఇదిగాక కొందరుపెద్దలు భక్తిస్తవాదిసాత్త్వికోపాయకదంబము భగవత్ప్రసాద సంపాదనమందు వి

లంబోపాయమనియు ద్వేషాదికమావిషయమై యవిలంబోపాయమని యుం జెప్పుచు తదుపబృంహణముగ శ్రీభాగవత సప్తమప్రథమాధ్యాయములో నీదిగువ వ్రాయబడినదాని నుదాహరించెదరు.

యథాపై రానుబంధేన మత్స్య స్తస్మయతామియాత్
సతథాభక్తి యోగేన త్వితిమేనిశ్చతామతిరిత్యాది ॥

దీనిని భగవత్ప్రసాదసంపాదనమందు వైరమున్నూ ప్రళస్తమేనని నహినిందాన్యాయానుసారముగ పక్షాంతరముచే వైరప్రాశస్త్యప్రశంసార్థమైన అభివాదమని శాస్త్రజ్ఞులు సమర్థించెదరు. ఇదిగాక శ్రవణంకీర్తనం - ఇత్యాది పురోద్దాహృతశ్లోకములో పాదనేవనార్చనాది పదములు పరపూజావిభవాది భగవద్విభూతి అతీంద్రియముగనుక కల్పితబాహ్యభగవద్విగ్రహారాధనమును సూచించుచున్నవి. ఇందుచే విగ్రహారాధనము కూడదనువాదము భగవత్ప్రసాద సంపాదక

సామగ్రీసాకల్యము కలదికాదని చెప్పఁగియున్నది. ఇదిగాక వారున్న భగవంతునికి జ్ఞాపకములుగా నెంచబడుచున్న ప్రతిమాది బాహ్యస్థులారములను నిషేధించిరేగాని మానసికసూక్ష్మకారముల సంగీకరించియే యున్నారు. వారికిని మనకున్న జ్ఞాపకస్థూలసూక్ష్మకారములలో నభిప్రాయభేదము తప్ప కల్పితభగవదాకారములో సంప్రతిపత్తియేగదా. అయితే మనవాదము, ఓమితిబ్రహ్మ, ఆదిత్యోబ్రహ్మేత్యాదేశః - ఇత్యాది సకలశ్రుతిసంప్రతిపన్నము గనుక సప్రమాణము. వారివాదమో కేవల పురుషబుద్ధి కల్పితము గనుక యిట్టిదికాదనిమాత్రం చెప్పకతప్పదు. గనుక కల్పితబాహ్యభగవద్విగ్రహారాధనముకూడా పాదనేవనార్చనాదిద్వారా భక్తునికి భగవదనుగ్రహభావకములగు సుపాయములలో నొకయుపాయముగా జేరియున్నదనుటకు నెంతయు, సందియములేదు. ఈలోగడ చెప్పిన సంగతులచే భగవదనుగ్రహసంపా

దనమునకు భక్తి అవ్యభిచారిసాధనమని తేలినదికదా. అట్టిభక్తి నిశ్చల
తిస్థైర్యబ్రహ్మనూత్ర తద్భాష్యాది గ్రంథములన్నియు స్పష్టముగ కను
పరచుచున్నవి.

ధనుర్మహితౌపనిషదం మహాంతంశరంహ్య
పాసానిశితంసంధీయత ఆయమ్యతద్భాగవ
తేనచేతసాలక్యం తదేవాక్షరం సౌమ్యవిధి
తతస్తుతంపశ్యతే నిష్కళంభ్యామనానః ।

అనియు ముండకశ్రుతి యున్నది. ఇక్కడ ఉపాసానిశితం, సంతతా
భిధ్యానేన తనూకృతం అనియు, ధ్యామనానః - చింతయన్నయంప
శ్యతి, అనియు భగవత్పాదభావ్యము ఉపనిషత్ప్రసిద్ధమైన మహాత్మ్య
మును గ్రహించి దానియందు ఉపాసనముచే తీక్షణమైన బాణమును సం
ధించవలెను. సంధించి, భగవద్గతచిత్తముతో నాకర్షించి అక్షర

(3)

33

లక్షణభగవదాకారమును లక్ష్మ్యమునుగా దెలిసికొనుమనియు, ధ్యాన
ముజేయువాడు నిష్కళంభరబ్రహ్మమును జూచుననియు తాత్పర్యము.
ఇదిగాక

యస్య దేవేపరాభక్తి ర్యథాదేవేతథాగురా
తస్యైతేకధితావ్యాధాః ప్రకాశంతేమహత్మనః ।

అని శ్వేతాశ్వతరశ్రుతి. ఎవనికి దేవునియం దుత్కృష్టమైన భక్తిక
లదో, అట్లే గురువులయందును కలదో, అట్టిమహానుభావునికి యీశ్రు
తియందు జెప్పబడిన అర్థములు స్ఫురించునని అంతమందుజెప్పి యుప
సంహరింపబడినది. ఇక్కడ పరా, ఉత్కృష్టా, నిరుపచరీతా, భక్తిః
అని భగవత్పాదభావ్యము - భక్తిః, ఆస్తిక్యబుద్ధ్యాదియైతా భజనక్రీ
యా - కాయేంద్రియమనసాం - తస్మిన్ సమర్పణమిత్యర్థః - అని
శంకరానందస్వామి వివరణము - భక్త్యా యుక్తోయోగ బలేనచైవ -

అను గీతాశ్లోకముకు -- భజనంభక్తి స్తయా - అనిభాష్యము- భక్త్యా త్వనన్యయాశక్యః - ఇత్యాది గీతావచనము లిదివరకే కనుపరచబడి యున్నవి. ఇంక బ్రహ్మసూత్రములు తృతీయాధ్యాయ ద్వితీయపాదములో--

అపిసంరాధనే ప్రత్యక్షానుమానాభ్యాం

అను సూత్రముకు శ్రుతిస్మృతిపురాణములచే మహాయోగులూ పరమాత్మను సంరాధనకాలమందు జూచుచున్నారని జెప్పెదమని తాత్పర్యము. సంరాధనం - భక్తిధ్యానప్రణిధానా ద్యనుష్ఠానం - అని భగవత్పాదభాష్యము. సంరాధనమనగా భగవంతుని భక్తిధ్యానముల చే జక్కగ నిలుపుకొనుట. అని భాష్యార్థము ఇదిగాక ద్వితీయాధ్యాయ ద్వితీయపాదములో పాంచగూత్రమతశోధనములో

ఉత్పత్త్యసంభవాత్

యీసూత్రవివరణములో - యదపితస్యభగవతః అభిగమనాది లక్షణమారాధనం తదపి నప్రతిపిద్యతే - శ్రుతిస్మృత్యోరీశ్వరప్రణిధానస్య ప్రసిద్ధత్వాత్ - అని భాష్యము - ఈశ్వరుని భక్తిధ్యానములచే మనసులో నిలువవలసినట్లు శ్రుతిస్మృతులయందు ప్రసిద్ధము గనుక భగవదాకారముకు జ్ఞాపకమైన ప్రతినిధివిగ్రహము నెదుర్కొని సందర్శించుట మొదలగు నారాధనమున్నూ మాచే నిషేధించబడదని భాష్యతాత్పర్యము. ఇత్యాది భాష్యగ్రంథము భాష్యకారులకు భక్తిభావమును జెప్పుచున్నదిగదా - ఇదిగాక ప్రథమాధ్యాయములో - అథాతో బ్రహ్మజిజ్ఞాసా - అను సూత్రములోనుండు బ్రహ్మజిజ్ఞాసుకు-

అస్తితావన్నిత్యశుద్ధ బుద్ధముక్తస్వభావం సర్వజ్ఞం

సర్వశక్తి సమన్వితం బ్రహ్మ -

అని నిర్విశేష సవిశేషపరముగా సర్థమును జెప్పియున్నారు. ఆనం

దమయాధికరణములో - ద్విరూపంహిబ్రహ్మవగమ్యతే - అనియు జెప్పియున్నారు. అంత స్తద్ధర్మోపదేశాత్ - దీని వివరణములో - స్యాత్పరమేశ్వరస్యాపి ఇచ్ఛావశాన్మాయామయం రూపం సాథకానుగ్రహం - అనిన్నీ వ్రాసియున్నారు. ఇట్లే భాష్యములో నక్కడక్కడ భగవద్భావ్యకారులు సగుణబ్రహ్మనున్న తద్విషయమైన భక్తి ధ్యానాదులనున్న స్పష్టముగ సప్రమాణముగ గనుపరచియుండగా కొందరాధునికాభి ననబ్రహ్మ విద్వదంతేవాసులు భాష్యకారులు సగుణబ్రహ్మనే వోప్పుకొనలేదు భక్తిని అంగీకరించనేలేదు. వారు కేవల నిర్విశేషవాదులే. గనుక ప్రచ్ఛన్నబాద్ధులని ఇతరవిద్వాంసులచే పరిహాసంపబడిరి. వారిసిద్ధాంతము న్యాయ్యముకాదని యేమియేమి నిండా వచనముల నుదహరించిరో వారలు భాష్యాధ్యక్షముతెలియని వారలనవలెనా - అనాద్యవిద్యాదోషదూషితాంతకరణవృత్తి కలవారనవ

లెనా విద్వాంసులే వివరించెదరుగాక. గనుక అన్ని మతములవారికిన్నీ స్వస్వాభిప్రేతముగానుండు సిద్ధాంతములో నీషత్ప్రకారభేదముకనుపడినను భక్తిపరమోపాయమనే అంశములో నందరికినీ ఐకమత్యముకలదు. అందులో భగవత్పాదభాష్యప్రస్థానము అతిప్రాధముగనుక నందలివిషయము సాంప్రదాయిక విద్వచ్ఛరణసేవయు - భగవద్భక్తివైభవము నున్న లేక నాత్మమతివైభవముచే దుర్బోధము - గనుక పైన కనుపరచబడిన నిందకులు భగవత్పాదభాష్యాధ్యక్ష పర్యాయచనముం జేసి ప్రాచీనాభిప్రాయమును దొలగించుకొందురుగాత,

గనుక యిప్పుడు భక్తి మొదలయిన యథాశక్తిప్రధానోపాయ సంపాదనముంజేసికొని సజ్జనసేవచే కృతార్థులగుటకు ప్రయత్నించుచుండవలెనని వేడుకొనుచున్నాను.

బం|| గురుమూర్తి శాస్త్రి. తెనాలి.

10064

10064

10064